



మూర్త్య రేఖ్య

తెలుగు దినపత్రిక

విలేకరులు కావలెను

సమాజంలో మీ కోసం.. మీరు ప్రశ్నించాలని అనుకుంటున్నారా.. అన్యాయాలను అక్రమాలను వెలుగులోకి తీసుకురావాలి అనుకుంటున్నారా.. ఇంతే కాకుండా సామాజిక నైపుణ్యం.. సాంస్కృతిక అవగాహన.. మీ ద్వారా కల్పించాలనుకుంటున్నారా.. అయితే అక్షర పంజా వినరదానికీ మీ ముందుకు వచ్చింది సూర్య రేఖ్య తెలుగు దినపత్రికకు మండలాల వారీగా రిపోర్టర్లు కావలెను. ఆసక్తి కలవారు క్రింది నంబరును సంప్రదించగలరు.

సీనియర్లకు ప్రాధాన్యం సంప్రదించవలసిన నెం : 9397303326

రంగారెడ్డి

సంపుటి : 2

సంచిక : 194

పేజీలు : 8

ఎడిటర్ : ఎం ప్రేమరాజ్

బుధవారం 16 అక్టోబర్ 2024

వెల : 4/-

కలిసి పని చేస్తాం

దేశ భద్రత విషయంలో రాజకీయాలు తగవు కేంద్ర మంత్రి రాజ్ నాథ్ సింగ్

- దేశ రక్షణ విషయంలో రాజీ పడద్దు
- వీఎల్ఎఫ్ ప్రారంభోత్సవంలో సీఎం రేవంత్
- దేశ రక్షణలో తెలంగాణ రాష్ట్రం మరో కీలక అడుగు ముందుకు వేయబోతోంది
- దేశ రక్షణకు సంబంధించి కీలకమైన డిఫెన్స్,ఎన్.ఎఫ్.సీ లాంటి కేంద్రాలకు హైదరాబాద్ గుర్తింపు పొందింది.
- వీఎల్ఎఫ్తో ప్రజలకు అన్యాయం జరుగుతుందని ఆపోహలు కలిగించే ప్రయత్నం చేస్తున్నారు.
- దేశంలో రెండో వీఎల్ఎఫ్ మన ప్రాంతంలో రావడం గర్వకారణం



వికారాబాద్

రాజకీయాలకతీతంగా రాష్ట్ర అభివృద్ధి కోసం కేంద్రంతో కలిసి పని చేస్తామని సీఎం రేవంత్ రెడ్డి పేర్కొన్నారు. దేశంలో అతిపెద్ద రాదార్ స్టేషన్ గా పూడూరు మండలంలో ఏర్పాటు చేసిన కేంద్రం నిలుస్తుందని సీఎం అన్నారు. వికారాబాద్ జిల్లా పూడూరు మండలంలో భారత నేవీ ఏర్పాటు చేస్తోన్న రాదార్ స్టేషన్ శంకుస్థాపన కార్యక్రమంలో సీఎం రేవంత్ రెడ్డి, కేంద్ర రక్షణ శాఖ మంత్రి రాజ్ నాథ్ సింగ్, కేంద్ర మంత్రులు కిషన్ రెడ్డి, బండి

సంజయ్, రాష్ట్ర మంత్రి కొండా సురేఖ, ఎంపీ కొండా విశ్వేశ్వరరెడ్డి, ఎమ్మెల్యే పట్నం మహేందర్ రెడ్డి తదితరులు పాల్గొన్నారు. రాదార్ స్టేషన్ కు భూమిపూజ చేసిన అనంతరం సీఎం మాట్లాడుతూ.. దేశ రక్షణలో తెలంగాణ భాగస్వామ్యం కీలకమున్నారు. రాదార్ స్టేషన్ పై కొందరు లేనిపోని ఆపోహలు సృష్టిస్తున్నారన్నారు. దేశ ప్రయోజనాలకు సంబంధించిన విషయాన్ని కూడా రాజకీయం చేయడం తగదన్నారు. బీఆర్ఎస్ పరోక్ష అబద్ధాలు చెప్పిందని... ఇప్పుడు - మగతా3లో



గ్రూప్ 1 మెయిన్స్ పరీక్షకు లైన్ క్లియర్

- వివిధ కారణాలతో గ్రూప్ 1 ప్రిలిమ్స్ పరీక్షలపై హైకోర్టులో అభ్యర్థులు పలు పిటిషన్లు
- గ్రూప్ 1 ప్రిలిమ్స్ పరీక్షలపై దాఖలైన రెండు పిటిషన్లను హైకోర్టు కొట్టివేసింది.
- ప్రిలిమినరీ కీ లో తప్పులు ఉన్నాయని, కీ ని రీ నోటిఫికేషన్ చేయాలని మరో పిటిషన్ను అభ్యర్థులు దాఖలు

హైదరాబాద్

గ్రూప్ -1 మెయిన్స్ పరీక్షకు లైన్ క్లియర్ అయ్యింది. గ్రూప్ 1 ప్రిలిమ్స్ పిటిషన్లను హైకోర్టు డిస్మిస్ చేసింది. వివిధ కారణాలతో గ్రూప్ 1 ప్రిలిమ్స్ పరీక్షలపై హైకోర్టులో అభ్యర్థులు పలు పిటిషన్లు దాఖలు చేశారు. మంగళవారం ఉదయం ఈ పిటిషన్లపై హైకోర్టులో విచారణకు వచ్చింది. - మగతా3లో

అమెరికా-భారత్ మధ్య భారీ డిఫెన్స్ డీల్..

- రూ.31వేలకోట్లతో ప్రిడేటర్ డ్రోన్స్ కొనుగోలుకు ఒప్పందం..
- ఈ ఒప్పందం విషయంలో ఇరుదేశాల మధ్య చాలాకాలంగా చర్చలు
- ఈ డ్రోన్స్ సహాయంతో మరింత పెరగనున్న భారతదేశ నిఘా సామర్థ్యం
- ఈ ఒప్పందానికి రక్షణ వ్యవహారాల కేబినెట్ కమిటీ గతవారం ఆమోదం తెలిపిన విషయం తెలిసిందే
- 15 డ్రోన్స్ నేవీకి, మరో ఎనిమిది వైమానిక దళం, మరో ఎనిమిది ఆర్మీకి కేటాయింపు



ప్రజల ఆశయాలకు అనుగుణంగా ప్రభుత్వం పనిచేస్తుంది

- ప్రభుత్వ కార్యక్రమాలను ప్రజల్లోకి విరివిగా తీసుకువెళ్లి
- క్రమశిక్షణ అనేది చాలా కీలకం.. క్రమశిక్షణ ఉల్లంగిస్తే ఊరుకునేది లేదు
- మెదక్ జిల్లా సమావేశంలో టీపీసీసీ అధ్యక్షులు మహేష్ కుమార్ గౌడ్

హైదరాబాద్

రాష్ట్రంలో ప్రజల ఆశయాలకు అనుగుణంగా కాంగ్రెస్ ప్రభుత్వం పనిచేస్తుందని టీపీసీసీ అధ్యక్షులు మహేష్ కుమార్ గౌడ్ అన్నారు. మంగళవారం గాంధీ భవన్ లో జరిగిన మెదక్ జిల్లా నేతల సమావేశంలో పాల్గొని ప్రసంగించారు. ఎన్నికలలో ఇచ్చిన హామీలను అమలు చేయడంలో మనం ముందున్నం, ముఖ్యమంత్రి రేవంత్ రెడ్డి, మంత్రులు అద్భుతమైన పాటల చేస్తున్నారన్నారు. ఇందిరమ్మ ఇళ్ల ఇస్తున్నాం.. ఉద్యోగాల కల్పన చేసాము. బస్లలో - మగతా3లో

సీతక్క ఉత్తమలకు కీలక బాధ్యతలు

- మహారాష్ట్ర, రూరల్ ఎన్నికల ప్రచారానికి తెలంగాణ నేతలు
- జార్ఖండ్ సీనియర్ పరిశీలకుడిగా భట్టి విక్రమార్కు
- మరాట్వాడా డివిజన్ కు సచివ్ సైబట్, ఉత్తమ కుమార్ రెడ్డి
- ఉత్తర మహారాష్ట్ర డివిజన్ కు సీతక్క దాక్షర్ సనీర్ హుస్సేన్
- ముంబయి, కొంకణ్, విదర్బా, పశ్చిమ మహారాష్ట్ర డివిజన్ కు సీనియర్ నేతలు ముకుల్ వాస్నిక్, అవినాష్ పాండే



హైదరాబాద్/భట్టి మహారాష్ట్ర, రూరల్ ఎన్నికలకు కాంగ్రెస్ పార్టీ సీనియర్ పరిశీలకులను నియమించింది. ఇందుకు సంబంధించి ఏఐసీసీ మంగళవారం ఉత్తర్వులు జారీ చేసింది. ఈ జాబితాలో తెలంగాణ నుంచి ముగ్గురికి చోటు

కల్పించింది. మహారాష్ట్రలోని 5 డివిజన్లకు 11 మందిని నియమించగా.. వీరిలో తెలంగాణ నుంచి మంత్రులు సీతక్క, ఉత్తమకుమార్ రెడ్డి ఉన్నారు. జార?ండ్?కు డిప్యూటీ సీఎం భట్టి విక్రమార్కుతో పాటు ఆ పార్టీ సీనియర్ నేతలు అధిర్ రంజన్ చౌదరి, తారిక్ అన్వర్ని - మగతా3లో

మోగిన ఎన్నికల నగారా..

- మహారాష్ట్ర, జార్ఖండ్ ఎన్నికల షెడ్యూల్ ఇదే
- మహారాష్ట్రలో మొత్తం 288 స్థానాలకు ఒకే విడతలో ఎన్నికలు
- అక్టోబర్ 22న నోటిఫికేషన్ విడుదల.. 29వ తేదీ వరకు నామినేషన్ల స్వీకరణ
- నవంబర్ 20న ఎన్నికలు నిర్వహించి.. 23న ఫలితాల వెల్లడి
- జార్ఖండ్ 81 అసెంబ్లీ స్థానాలకు గానూ రెండు విడతల్లో ఎన్నికలు నిర్వహించనున్నారు
- తొలి విడతలో 43 స్థానాలకు నవంబర్ 13న ఎన్నికలు
- మీడియాకు స్వీయ నియంత్రణ అవసరం. ఎన్నికల ప్రక్రియ మొత్తం వెబ్కాస్టింగ్ చేస్తున్నాం
- ఫిర్యాదుల స్వీకరణకు సీ విజిల్ యాప్ అందుబాటులో ఉంటుంది
- సీతకా రాజీవ్ కుమార్

ఇందిరమ్మ రాజ్యమని దళారుల రాజ్యం తెచ్చారు

- వెంటనే రీయింబర్స్మెంట్ బకాయిలు, స్కాలర్షిప్లు చెల్లించాలి
- గురుకుల భవనాలకు అద్దె చెల్లిస్తే
- కాలేజీల యాజమాన్యాలకు ఫీజు రీయింబర్స్మెంట్ ఇస్తే
- లక్షలాది మంది విద్యార్థుల జీవితాలతో రేవంత్ రెడ్డి సర్కార్ చెలగాటమాడుతోంది.
- ట్వీటర్ వేదికగా కాంగ్రెస్ ప్రభుత్వంపై విమర్శలు




హైదరాబాద్

రాష్ట్రంలో విద్యార్థులను కాంగ్రెస్ ప్రభుత్వం పూర్తిగా భ్రష్టు పట్టించిందని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రస్థాయిలో ధ్వజమెత్తారు. పెండింగ్లో ఉన్న రీయింబర్స్మెంట్ బకాయిలు, స్కాలర్షిప్లను వెంటనే చెల్లించాలని కేటీఆర్ డిమాండ్ చేశారు. గురుకుల భవనాలకు అద్దె చెల్లిస్తే, కాలేజీల యాజమాన్యాలకు ఫీజు రీయింబర్స్మెంట్ ఇస్తే, కనీసం అన్నం పెట్టలేని స్థితికి కాంగ్రెస్ ప్రభుత్వం దిగజారిందని కేటీఆర్ విమర్శించారు. చదువు పక్కనపెట్టి విద్యార్థులు, కాలేజీ యాజమాన్యాలు రోడ్లపై ధర్నాలు చేసే దుస్థితి తెచ్చారు. రాష్ట్ర వ్యాప్తంగా డిగ్రీ, పీజీ ప్రైవేట్ కాలేజీలను నిరవధికంగా మూసివేయటంతో విద్యార్థులు తీవ్రంగా నష్టపోతున్నారు. ఫీజు రీయింబర్స్మెంట్, స్కాలర్షిప్లు - మగతా3లో

o Maharashtra Legislati





దీపావళి ధమాకా.. ఏకంగా ఆరు సినిమాల సందడి

ప్రతి యేటా పండుగల సీజన్లో కొత్త కొత్త సినిమాలు ప్రేక్షకుల ముందుకొస్తాయని తెలిసిందే. ఇప్పటికే దసరా సందర్భంగా రిలీజైన సినిమాలను ఎంజాయ్ చేస్తున్నారూ మూవీ లవర్స్. ఇక రాబోయే సీజన్ దీపావళి ఈ సీజన్లో కూడా తమ అదృష్టాన్ని పరీక్షించుకునేందుకు కొత్త ప్రాజెక్టులు వస్తున్నాయి. ఈ సారి ఏకంగా ఆరు సినిమాలు దీపావళి బరిలో నిలుస్తున్నాయి. వాటిపై ఓ లుక్కేస్తే..

క : కిరణ్ అబ్దులం నటిస్తోన్న పాన్ ఇండియా చిత్రం క 1970స్ ఆంధ్రప్రదేశ్లోని కృష్ణగిరి గ్రామం నేపథ్యంలో సాగే పీరియాడిక్ థ్రిల్లర్ గా పాన్ ఇండియా కథాంశంతో వస్తోంది. సుజిత-సందీప్ డైరెక్ట్ చేస్తున్న ఈ చిత్రాన్ని డిసెంబర్ 31న ప్రపంచవ్యాప్తంగా గ్రాండ్ గా విడుదల చేస్తున్నట్లు ప్రకటించారు. లక్ష్మీ భాస్కర్ : మాల్వద్ స్టార్ హీరో దుల్కర్ సల్యాన్ బైటిల్ రోల్లో నటిస్తోన్న చిత్రం 'లక్ష్మీ భాస్కర్' వెంకీ అబ్బారి దర్శకత్వం వహిస్తున్నారు. తెలుగు, తమిళం, మలయాళం, హిందీ భాషల్లో రాబోతున్న ఈ చిత్రంలో మీనాక్షి చౌదరి హీరోయిన్ గా నటిస్తోంది. కాగా ఈ చిత్రాన్ని అక్టోబర్ 31న గ్రాండ్ గా రిలీజ్ చేయనున్నట్లు మేకర్స్ ప్రకటించారని తెలిసిందే.

నిఖిల్ సిద్ధార్థ్ హీరోగా నటిస్తోన్న అప్పుడో ఇప్పుడో ఎప్పుడో సినిమాతోపాటు సత్యదేవ్ నటిస్తోన్న జీలా కూడా దీపావళి కానుకగా థియేటర్లలో సందడి చేయనుంది. మరి ఈ దీపావళి విన్సెన్ట్ నిలిచే యాక్టర్ ఎవరనేది ఆసక్తికరంగా మారింది. వీటితోపాటు డబ్బింగ్ సినిమాలు శివకార్తీయన్ నటిస్తున్న అమరన్, జయం రవి నటిస్తోన్న బ్రదర్ కూడా ఈ రేసులో ఉన్నాయి.



యోధుడిగా సాయి దుర్గ తేజ్..

ఎన్డిటీ8 గ్లింప్స్ అదిరిందంతే

సాయి దుర్గ తేజ్ కాంపౌండ్ నుంచి వస్తున్న తాజా చిత్రం ఎన్డిటీ18. రోహిత్ కేపీ దర్శకత్వం (డెబ్యూ) వహిస్తున్న ఈ మూవీలో ఐశ్వర్య లక్ష్మి ఫీ మేల్ లీడ్ రోల్లో నటిస్తోంది. మేకర్స్ ముందుగా ప్రకటించిన ప్రకారం ఎన్డిటీ18 గ్లింప్స్ షేర్ చేశారు. ధైర్యాన్ని తన కవచంగా, ఆశయే ఆయుధంగా.. అతడు చివరిగా నిలబడి ఉన్నాడు.. అంటూ తిరుగులేని మెగా సుప్రీమ్ హీరోకి మూవీ టీం శుభాకాంక్షలు తెలియజేసింది. సాయి ధర్మ తేజ్ పవర్ ఫుల్ పుష్టిసరోజు సందర్భంగా ఆర్యాదీ ప్రపంచంలోకి ప్రత్యేక ప్రవేశం.. అంటూ విడుదల చేసిన గ్లింప్స్లో సాయి దుర్గ తేజ్ కండలు తిరిగిన దేహంతో శక్తివంతమైన శూలాన్ని పట్టుకొని స్టన్నింగ్ విజువల్స్ తో పీరియాడిక్ ప్రపంచంలోకి తీసుకెళ్లుతున్నట్లు గ్లింప్స్ చెబుతోంది. ఈ చిత్రాన్ని హనుమాన్ మేకర్స్ ప్రైవేట్ ఎంటర్టైన్మెంట్స్ బ్యానర్లో తెరకెక్కిస్తున్నారు. 3 నిరంజన్ రెడ్డి, చైతన్య రెడ్డి నిర్మిస్తున్నారు. తెలుగు, తమిళ, హిందీ, కన్నడ, మలయాళ భాషల్లో పాన్ ఇండియా చిత్రంగా వస్తోంది. ఈ మూవీలో ఐశ్వర్యలక్ష్మి వసంత పాత్రలో కనిపించనుండగా.. దీనికి సంబంధించిన లుక్ కూడా నెట్టింట వైరల్ అవుతోంది. ఈ చిత్రం 1947 హిస్టరీ బ్యాక్డ్రాప్లో రాబోతున్నట్లు తెలుస్తుండగా.. సాయి దుర్గ తేజ్ ఒక యోధుడి పాత్రలో నటిస్తున్నట్లు గ్లింప్స్ చెప్పకనే చెబుతోంది.

రాంచరణ్ వర్సెస్ నాగచైతన్య.. తండేల్ రిలీజ్పై క్లారిటీ వచ్చేసినట్టే..?


టాలీవుడ్ యాక్టర్ అక్కినేని నాగచైతన్య నటిస్తోన్న ప్రాజెక్ట్ తండేల్ రొమాంటిక్ డ్రామా నేపథ్యంలో ప్రాజెక్టుగా తెరకెక్కుతున్న ఈ చిత్రాన్ని చందూ మొండేటి డైరెక్ట్ చేస్తున్నాడు. సాయిపల్లవి ఫీ మేల్ లీడ్ రోల్లో నటిస్తోంది. ఈ చిత్రాన్ని డిసెంబర్ 20న ప్రపంచవ్యాప్తంగా గ్రాండ్ గా విడుదల చేస్తున్నట్లు చాలా రోజుల క్రితమే ప్రకటించగా.. తండేల్ విడుదల వాయిదా పడే అవకాశాలున్నాయంటూ మరో వార్త తెరపైకి వచ్చింది. తాజాగా తండేల్ సంక్రాంతి బరిలో నిలువబోతుందన్న అప్డేట్ నెట్టింట హల్ చల్ చేస్తోంది. మరోవైపు రాంచరణ్ బైటిల్ రోల్ పోషిస్తున్న గేమ్ ఛేంజర్ 2025 జనవరి 10న విడుదల కానుందని మేకర్స్ ఇప్పటికే ప్రకటించారని తెలిసిందే. ఇదే నిజమైతే బాక్సాఫీస్ వద్ద గేమ్ ఛేంజర్తో పోటీ పడటం ఖాయమైపోయినట్టే. మరి తండేల్ రిలీజ్పై మేకర్స్ ఏదైనా క్లారిటీ ఇస్తారేమో చూడాలి. తండేల్లో సాయిపల్లవి శ్రీకాకుళం అమ్మాయి సత్య పాత్రలో నటిస్తోంది. 2018లో గుజరాత్ జరిగిన వాస్తవ ఘటనల ఆధారంగా తెరకెక్కుతున్న ఈ మూవీని గీతాఆర్ట్స్ పై అల్లు అరవింద్ సమర్పణలో బన్నీవాసు నిర్మిస్తున్నారు. ఈ చిత్రానికి అనిరుద్ రవిచందర్ మ్యూజిక్, బ్యాక్ గ్రౌండ్ స్కోర్ అందిస్తున్నారు. తండేల్ నాగచైతన్య-చందూ మొండేటి కాంబోలో రాబోతున్న మూడో సినిమా కావడం విశేషం. మేకర్స్ ఇప్పటికే లాంఛ్ చేసిన ఫస్ట్ లుక్లో చైతూ మత్స్యకారుడిగా మాస్ లుక్లో కనిపిస్తూ సినిమాపై సూపర్ హైప్ క్రియేట్ చేస్తున్నాడు.



ఆర్డ్రీమ్ డెన్లో ఓ యానిమల్తో మరో యానిమల్

సోషల్ మీడియాలో ఎప్పుడూ ఏదో ఒక ట్రీట్ తో వార్తల్లో నిలిచే డైరెక్టర్ జాబితాలో రాంగోపాల్ వర్మ మొదటి స్థానంలో ఉంటాడని ప్రత్యేకించి చెప్పనవసరం లేదు. ఆర్డ్రీమ్ ఏ కామెంట్ పెట్టినా.. ఫోటో పెట్టినా నెట్టింట తెగ చర్చ జరగడమే కాదు.. అది టాక్ ఆఫ్ ది ఇండస్ట్రీగా కూడా నిలుస్తుంటుంది. తాజాగా యానిమల్ డైరెక్టర్ సందీప్ రెడ్డి వంగాతో ఉన్న ఫోటోను ఎక్స్లో షేర్ చేశారు వర్మ. ఆర్డ్రీమ్ డెన్ యానిమల్ పార్క్లో ఓ యానిమల్ మరో యానిమల్ ను ఇంకొక యానిమల్ కు చూపిస్తుండంటూ తనదైన శైలిలో ట్రీట్ చేశారు వర్మ. స్ట్రీమ్ పై వర్మ చూపిస్తున్న విజువల్స్ ఆసక్తిగా చూస్తున్నాడు సందీప్ రెడ్డి వంగా. ఇంతకీ వర్మ యానిమల్ డైరెక్టర్ కి ఏం చూపిస్తున్నాడన్నది మాత్రం మిలియన్ డాలర్ల ప్రశ్నగా మారింది. మరి దీనిపై ఈ ఇద్దరు క్రేజీ దర్శకులు ఏదైనా క్లారిటీ ఇస్తారేమో చూడాలంటున్నారు సినీ జనాలు.

హైదరాబాద్లో వర్మ ప్రత్యేకంగా నిర్మించుకున్న ఆర్డ్రీమ్ డెన్ ఎంత పాపులర్ అయ్యిందో తెలిసిందే. ఆర్డ్రీమ్ డెన్ కు ఆసక్తిగల దర్శకులు, రైటర్స్, మ్యూజిక్ కంపోజర్స్ కావాలంటూ ఓ ప్రకటన కూడా చేశారు వర్మ. ఈ ఏడాది వర్మ ప్రభాస్ నటించిన కల్పి 2898 ఏడీలో కామియో రోల్లో మెరిసి అందరికీ సర్ప్రైజ్ ఇచ్చాడని తెలిసిందే. సందీప్ రెడ్డి వంగా ఖాతాలో యానిమల్ పార్క్, స్పిరిట్ సినిమాలున్నాయి.



మరో వెబ్ సిరీస్ కు నాగచైతన్య గ్రీన్ సిగ్నల్

అక్కినేని నాగచైతన్య ఇప్పటికే విక్రమ్ కె.కుమార్ దర్శకత్వంలో 'దూత' వెబ్ సిరీస్ చేశాడని తెలిసిందే. హిందీ, తెలుగు, తమిళం, కన్నడ, మలయాళ భాషల్లో విడుదలైన ఈ సూపర్ నేచురల్ థ్రిల్లర్ సిరీస్ ను 54వ అంతర్జాతీయ చిత్రోత్సవాల్లో కూడా ప్రదర్శించారు. కాగా ఇప్పుడు చైతూ మరో వెబ్ సిరీస్ కు సంతకం చేశాడన్న వార్తలు నెట్టింట షికారు చేస్తున్నాయి. అయితే ఈ వార్తలపై పీఆర్ డివిజన్ టీం క్లారిటీ ఇచ్చేసింది. చైతూ కొత్త వెబ్ సిరీస్ కు సంతకం చేశాడని వస్తున్న పుకార్లు పూర్తిగా అవాస్తవం. తప్పుడు సమాచారాన్ని ప్రచారం చేయొద్దని మీడియా సంస్థలకు విజ్ఞప్తి చేస్తున్నాం. నాగచైతన్య ప్రస్తుతం తన ఫోకస్ అంతా తండేల్ సినిమాపైనే పెట్టాడని ఓ ప్రకటన విడుదల చేసింది. 2018లో గుజరాత్ జరిగిన వాస్తవ ఘటనల ఆధారంగా తెరకెక్కుతున్న తండేల్ ను చందూమొండేటి డైరెక్ట్ చేస్తున్నాడు. ఈ మూవీని గీతాఆర్ట్స్ పై అల్లు అరవింద్ సమర్పణలో బన్నీవాసు తెరకెక్కిస్తుండగా.. అనిరుద్ రవిచందర్ మ్యూజిక్, బ్యాక్ గ్రౌండ్ స్కోర్ అందిస్తున్నాడు. మేకర్స్ ఇప్పటికే తండేల్ నుంచి లాంఛ్ చేసిన ఫస్ట్ లుక్లో చైతూ మత్స్యకారుడిగా మాస్ లుక్లో కనిపిస్తుండగా.. సాయిపల్లవి శ్రీకాకుళం అమ్మాయి సత్య పాత్రలో కనిపించనుంది.